



नेपाल राजपत्र

नेपाल सरकारद्वारा प्रकाशित

खण्ड ६८) काठमाडौं, वैशाख १० गते, २०७५ साल (संख्या ३)

भाग ३

नेपाल सरकार

प्रधानमन्त्री तथा मन्त्रिपरिषद्को कार्यालयको

सूचना

भूकम्पबाट प्रभावित संरचनाको पुनर्निर्माणको लागि वातावरणीय

प्रभाव मूल्याङ्कन सम्बन्धी

(दोश्रो संशोधन) कार्यविधि, २०७४

भूकम्पबाट प्रभावित संरचनाको पुनर्निर्माणको लागि
वातावरणीय प्रभाव मूल्याङ्कन सम्बन्धी कार्यविधि, २०७२ लाई
संशोधन गर्न वान्छनीय भएकोले,

आधिकारिकता मदन विभागबाट प्रमाणित गरिएपछि मात्र लागू हुनेछ।

भूकम्पबाट प्रभावित संरचनाको पुनर्निर्माण सम्बन्धी ऐन, २०७२ को दफा ४ को उपदफा (३) ले दिएको अधिकार प्रयोग गरी नेपाल सरकारले देहायको कार्यविधि बनाएको छ ।

१. संक्षिप्त नाम र प्रारम्भ: (१) यस कार्यविधिको नाम "भूकम्पबाट प्रभावित संरचनाको पुनर्निर्माणको लागि वातावरणीय प्रभाव मूल्याङ्कन सम्बन्धी (दोश्रो संशोधन) कार्यविधि, २०७४" रहेको छ ।

(२) यो कार्यविधि तुरुन्त प्रारम्भ हुनेछ ।

२. भूकम्पबाट प्रभावित संरचनाको पुनर्निर्माणको लागि वातावरणीय प्रभाव मूल्याङ्कन सम्बन्धी कार्यविधि, २०७२ को अनुसूचीमा संशोधन: भूकम्पबाट प्रभावित संरचनाको पुनर्निर्माणको लागि वातावरणीय प्रभाव मूल्याङ्कन सम्बन्धी कार्यविधि, २०७२ को,-

(१) अनुसूची -१ को क्रमसङ्ख्या १.को सट्टामा देहायको क्रमसङ्ख्या १.राखिएको छ:-

"१. ७.५ हेक्टरसम्मको वनक्षेत्रको वनस्पति हटाउने कार्य गर्ने ।"

(२) अनुसूची - २ को,-

(क) क्रमसङ्ख्या १. को सट्टा देहायको क्रमसङ्ख्या १. राखिएको छ:-

"१. ७.५ हेक्टरभन्दा बढीको वनक्षेत्र कटान गर्ने ।"

(ख) क्रमसङ्ख्या १३ मा रहेका "पच्चीस करोड रुपैयाँ" भन्ने शब्दहरूको सट्टा "पचास करोड रुपैयाँ" भन्ने शब्दहरू राखिएका छन् ।

आज्ञाले,
डिल्लीराज घिमिरे
नेपाल सरकारको सचिव